

دفتر برائے تعلقات عامہ اور میڈیا کوآرڈینیشن

جامعہ ملیہ اسلامیہ

نئی دہلی

15/08/2018

تزک و احتشام سے جامعہ میں منایا جشن آزادی

72 ویں یوم آزادی پر جامعہ کے طلباء نے مجاہدین آزادی کو خراج عقیدت پیش کیا

آج یہاں جامعہ ملیہ اسلامیہ میں 15 اگست کی مناسبت سے جشن آزادی کا اہتمام کیا گیا جس میں جامعہ ملیہ اسلامیہ اسکول کے طلباء و طالبات نے رنگارنگ ثقافتی اور ادبی پروگرام پیش کر کے حاضرین کو آزادی کی تاریخ یاد دلانی اور امن و محبت کا پیغام عام کرتے ہوئے مل جل کر ساتھ رہنے اور آشتی کا ماحول قائم کرنے کی ترغیب دی۔

اس موقع پر جامعہ سینئر سیکنڈری اسکول کے پرنسپل مظفر حسن نے کہا کہ آزادی کی سوغات ہمیں تھالی میں سجا کر نہیں ملی بلکہ اس کے لئے ہمارے پرکھوں نے بڑی قربانیاں دی ہیں، یہ قربانیاں انھوں نے اس لئے دی تاکہ ہم ایک آزاد اور امن و آشتی کے ساتھ اپنے خوابوں کا دیش تعمیر کر سکیں، جہاں سکون ہو چین ہو، اس کے لئے ہم سب کو کوشش کرنی ہوگی تبھی ہم ایک توانا ہندوستان تعمیر کر سکتے ہیں۔ انھوں نے کہا کہ اس میں کوئی شک نہیں کہ جامعہ کے طلباء اور اساتذہ کی محنت سے جامعہ نے کافی ترقی کی ہے لیکن ہمیں مزید محنت کرنے کی ضرورت ہے اور اسی پر مطمئن ہو کر نہیں بیٹھ جانا ہے۔

جامعہ ملیہ اسلامیہ کے اے پی صدیقی (آئی پی ایس) نے کہا کہ جامعہ ملیہ اسلامیہ نے وقت کی رفتار کے ساتھ چلنے کی ہمیشہ کوشش کی ہے جو یقیناً قابل تحسین عمل ہے۔ انھوں نے کہا کہ ہم اب وقت بہت تیزی سے بدل رہا ہے اور ہمیں اسی رفتار سے قدم آگے بڑھانی ہوگی۔ انھوں نے یقین دہانی کراتے ہوئے کہا کہ وہ فنڈ سمیت دیگر سہولیات کے لئے تعاون جامعہ اسکول کو ہر ممکنہ تعاون دیں گے۔

خیال رہے کہ جامعہ ملیہ اسلامیہ کا قیام علی برادران اور گاندھی جی کے ذریعے چلائے گئے خلافت اور عدم تعاون تحریک کے درمیان عمل میں آیا تھا۔ اس موقع پر جامعہ ملیہ اسلامیہ کے طلباء و اساتذہ سمیت گردنواح کے عوام اور بچوں کے والدین نے بھی پروگرام میں شرکت کی۔

جاری کردہ

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

